

12. ΕΡΓΟΤΕΛΕΙ ΙΜΕΡΑΙΩΙ

ΔΟΛΙΧΟΔΡΟΜΩΙ

Στ.

Λίσσομαι, παῖ Ζηνὸς Ἐλευθερίου,
 Ἴμεραν εὐρυσθενέ' ἀμφιπόλει, σωτήρα Τύχα,
 τὴν γὰρ ἐν πόντῳ κυβερνῶνται θοαί
 νᾶες, ἐν χέρσῳ τε λαιψηροὶ πόλεμοι
 κ' ἀγοραὶ βουλαφόροι. αἶ γε μὲν ἀνδρῶν
 πόλλ' ἄνω, τὰ δ' αὖ κάτω ψεύδη μεταμώνια τάμνοισαι
 κυλίνδοντ' ἐλπίδες·

Ἐπ.

σύμβολον δ' οὐ πώ τις ἐπιχθονίων
 πιστὸν ἀμφὶ πράξιος ἔσσομένας εὖρεν θεόθεν,
 τῶν δὲ μελλόντων τετύφλωνται φραδαί.
 πολλὰ δ' ἀνθρώποις παρὰ γνώμαν ἔπεσεν,
 ἔμπαλιν μὲν τέρψιος, οἱ δ' ἀνιαραῖς
 ἀντικύρσαντες ζάλαις ἔσλὸν βαθὺ πήματος ἐν μικρῷ
 πεδάμειψαν χρόνῳ.

Ἐπ.

υἱὲ Φιλάνορος, ἦτοι καὶ τεά κεν
 ἐνδομάχας ἄτ' ἀλέκτωρ συγγόνῳ παρ' ἐστίῃ
 ἀκλεῆς τιμὰ κατεφυλλορόησε ποδῶν,
 εἰ μὴ στάσις ἀντιάνειρα Κνωσίας σ' ἄμερσε πάτρας.

νῦν δ' Ὀλυμπίᾳ στεφανωσάμενος

καὶ δὲς ἐκ Πυθῶνος Ἴσθμοῖ τ', Ἐργότελες,

θερμὰ Νυμφᾶν λουτρὰ βαστάζεις ὁμιλέων παρ' οἰκείαις
ἀρούραις.